



MEMO

0202-1448/24-5  
26.04.2024

Врз основа на член 384 став 2 точка 3 од Законот за трговските друштва, Одборот на директори на ОКТА АД – Скопје до Собрание на акционери поднесува

**ИЗВЕШТАЈ**  
**за работата на Одборот на директори на ОКТА во 2023**

I.

Одборот на директори согласно Законот за трговските друштва и Статутот на ОКТА АД – Скопје има најшироки овластувања во управувањето со Друштвото во рамките на предметот на работењето на Друштвото и во дејствувањето во сите околности во името на Друштвото. Одборот на директори во текот на 2023 година одржа 8 состаноци, на кои донесе 24 одлуки и 7 заклучоци и утврди 6 предлог одлуки за Собранието. Одборот на директори исто така донесе 2 одлуки и 1 заклучок по пат на кореспонденција, без одржување на состанок.

II.

На одржаните состаноци Одборот на директори ги разгледа и расправаше за сите значајни прашања во делот на своите овластувања. Во текот на 2023 година на состаноците на Одборот на директори присуствуваа раководни лица по соодветна функција со цел да ги образложат извештаите и материјалите доставени на состаноците. По принципот на добро корпоративно управување се водени отворени дискусији по однос на материјалите за состаноците и за сите значајни прашања. Сите членови на Одборот на директори активно учествуваа и соработуваа позитивно за остварувањата на Друштвото во 2023 година. На 201-от состанок одржан на 06.02.2023 година, Одборот на директори го разгледа Бизнис планот на ОКТА за период од 2023 до 2027 година, при што е констатирано дека истиот е издржан, со јасно дефинирани цели на сите нивоа на раководење, со што се обезбедува интегрирање на сите напори во остварување на заедничките цели на Друштвото.

III.

Одборот на директори согласно член 415-в од Законот за трговските друштва го разгледа полугодишниот извештај на Службата за внатрешна ревизија на Друштвото. Службата за внатрешна ревизија, како независна организациона единица, поднесе и Годишен извештај за својата работа за 2023 година на состанокот одржан на 29.02.2024 година. Одборот на директори е на мислење дека Годишиниот извештај на Службата за внатрешна ревизија е квалитетен, сеопфатен и објективен и дава сеопфатен приказ и резиме на извршените ревизии, кои по обем и динамика се во согласност со одобрениот Годишен план за работа за 2024 година. На состанокот одржан на 29.02.2024 година, Одборот на директори донесе Одлука за потврдување на Годишиниот извештај на Службата за внатрешна ревизија. Годишиниот извештај на Службата за внатрешна ревизија за 2023 година е приклучен кон документите кои се доставуваат на увид на Собранието на акционери на ОКТА.

# ДОКТА

## МЕМО

Одборот на директори согласно член 415-б од Законот за трговските друштва го разгледа Годишниот план на Службата за внатрешна ревизија на Друштвото за 2024 година и истиот го одобри.

IV.

Согласно член 480 став 2 од Законот за трговските друштва, Одборот одржа состанок на 29.02.2024 година на кој се разгледаа финансиските извештаи за годината која заврши на 31 декември 2023 со Извештаите за извршената ревизија и Мислењата доставени од страна на независните ревизори.

Ревизијата е извршена во согласност со Меѓународните стандарди за ревизија и Законот за ревизија на Република Македонија.

Според Мислењето на независните ревизори, финансиските извештаи на ОКТА АД – Скопје за годината која заврши на 31 декември 2023 во сите материјални аспекти се подготвени во согласност со сметководствената регулатива на Република Македонија.

Исто така со Финансиските извештаи Одборот на директори ги разгледа и Годишната сметка на Друштвото за 2023 година, Годишниот извештај за работата на Друштвото за период јануари-декември 2023 со прилог Изјава за примена на Кодексот за Корпоративно Управување на котирани друштва на Македонската берза и поврзаниот Прашалник, како и предлог-одлуката за усвојување на годишната сметка и ревидираните финансиски извештаи на Друштвото за годината која завршува на 31 декември 2023 година, предлог-одлуката за распределба на добивката остварена во 2023 година и му предлага на Собранието на акционери на ОКТА, на Годишното Генерално Собрание да донесе одлуки со кои ќе се одобрат и усвојат истите.

V.

Работењето на Одборот на директори во текот на 2023 година беше во рамките на надлежностите утврдени во Законот за трговските друштва и Статутот на ОКТА АД – Скопје.

Во име на ОДБОРОТ НА ДИРЕКТОРИ

Вук Радовик

Претседател

